



இன்றைய செய்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

ஞாயிற்றுக்கிழமை 29-10-2023

தி.மு.க.வும் விடுதலைப் போராட்ட வீரர்களும் 2

இன்றைக்கு தமிழ்நாட்டில் பார்க்கும் சுதந்திரப் போராட்ட வீரர்களுக்கான மணிமண்டபங்கள் - சிலைகள், பெரும்பாலும் தி.மு.க. ஆட்சியில் உருவாக்கப்பட்டவை.

- ★ பாஞ்சாலங்குறிச்சியில் கட்டவொம்மனுக்கு கோட்டை!
- ★ பாரதியின் இல்லம் அரசு இல்லம் ஆனது!
- ★ பெருந்தலைவர் காமராசர் மணிமண்டபம்!
- ★ மூதறிஞர் இராஜாஜி நினைவாலயம்!
- ★ தில்லையாடி வள்ளியம்மை மணிமண்டபம்!
- ★ வீரவாஞ்சியின் உறவினருக்கு நிதி!
- ★ வ.உ.சி. இழுத்த செக்கு நினைவுச் சின்னம் ஆனது!
- ★ விடுதலைப் போராட்ட வீரர்களுக்கு இலவச ரேகுந்தும் பயணம்!
- ★ தியாகிகள் மணிமண்டபம்
- ★ சுதந்திரப் பொன்விழா நினைவுச் சின்னம்!
- ★ பூலித்தேவன் நினைவு மண்டபம்!
- ★ தியாகி வில்வநாத தால் வாழ்ந்த இல்லம் புதுப்பிப்பு!
- ★ மாவீரன் சுந்தரலிங்கம் வாரிசுருக்கு வீடு!
- ★ நோதாஜிக்கு சிலை!
- ★ கக்கனுக்கு சிலை!
- ★ சிப்பாய் கலகத்துக்கு நினைவுத்தூண்!

இப்படி நாட்டுக்காக உழைத்த தியாகிகளைப் போற்றிய இயக்கம்தான் திராவிட முன்னேற்றக் கழகம்.

இந்த வரிசையில் இன்றைய திராவிட மாடல் ஆட்சியின் முதலமைச்சர் மு.க.ஸ்டாலின் அவர்களும் விடுதலைப் போராட்ட வீரர்களைப் போற்றி வருகிறார்.

★ சுதந்திர தினத்தின் 75 ஆவது ஆண்டு பெருவிழாவைக் கொண்டாடும் வகையில் ஏராளமான விழாக்கள் நாடு முழுவதும் நடத்தப்பட்டுள்ளன.

★ செக்கிழுத்த செம்மல் - கப்பலோட்டிய தமிழன் வ.உ.சிதம்பரனாரைப் பெருமைப்படுத்தும் வகையில் 13 அறிவிப்புகளை வெளியிட்டார். வ.உ.சி. நூற்றாண்டு மலர் 'தமிழரசு' சார்பில் வெளியிடப்பட்டது. வ.உ.சி.யின் நூல்களை தமிழ்நாடு பாடநூல் நிறுவனம் வெளியிட்டுள்ளது. தூத்துக்குடி பெரிய கார்டன் சாலை, வ.உ.சி. சாலை என மாற்றப்பட்டது. ஒட்டப்பிடாரம், நெல்லை மண்டபங்கள் மறுசீரமைப்பு செய்யப்பட்டுள்ளன. வ.உ.சி. மறைந்த நவம்பர் 18 தியாகத் திருவுருவ நாளாக அறிவிக்கப்பட்டுள்ளது.

★ மகாகவி பாரதியார் மறைந்த நூறாண்டின் நினைவை முன்னிட்டு 14 அறிவிப்பினைச் செய்தார். கடந்த ஆண்டு முழுவதும் பாரதி விழா நடத்தப்பட்டுள்ளது. பாரதியார் பிறந்த நாளை 'மகாகவி நாள்' என அறிவித்தோம். மாநில அளவில் கவிதைப் போட்டிகள் நடத்தப்பட்டன. 'பாரதி இளம் கவிஞர்' விருது வழங்கப்பட்டது. பாரதி ஆய்வாளர்களுக்கு விருதும், பரிசுத் தொகையும் வழங்கப்பட்டன. பாரதியார் இல்லத்தில் வாரம் தோறும் நிகழ்ச்சிகள் நடத்தப்பட்டன. மகளிர் சுய உதவிக் குழுக்களின் வாழ்வாதாரப் பூங்காவுக்கு பாரதியார் பெயர் சூட்டப்பட்டது. பாரதி நினைவு நூற்றாண்டு மலர் 'தமிழரசு' சார்பில் வெளியிடப்பட்டது.

★ உத்திரப்பிரதேச மாநிலம் காசியில் பாரதியார் வாழ்ந்த வீட்டைப் பராமரிக்கவும் புதுப்பிக்கவும் அரசு சார்பில் 18 லட்சம் ரூபாய் ஒதுக்கீடு செய்யப்பட்டுப் பணிகள் முடிந்து ஒப்படைக்கப்பட்டது.

★ கிண்டி காந்தி மண்டபத்தில் வீரபாண்டிய கட்டபொம்மன் திருவுருவச் சிலையும், மருது சகோதரர்கள் சிலையும் அமைக்கப்பட்டுள்ளன.

★ கடலூர் அஞ்சலை அம்மாள் சிலை வைக்கப்பட்டுள்ளது.

★ விடுதலைப் போராட்ட வீரர்களின் நினைவிடங்களில் ஒலி, ஒளி காட்சிகள் அமைத்தி் நடவடிக்கை ஏற்படுத்தப்பட்டுள்ளது.

★ காந்தி மண்டபம், அருங்காட்சியகம், பெருந்தலைவர் காமராசர் மண்டபம், பெரியவர் பக்தவத்சலம் மண்டபம் ஆகியவற்றை மேம்படுத்த 3.36 கோடி ரூபாய் ஒதுக்கீடு செய்யப்பட்டுள்ளது.

★ சுதந்திரப் போராட்ட வீரர் தளி பாளையக்காரர் மலையாண்டி அவங்கிடுபதி எத்தலப்பர் அவர்களுக்கு திருப்பூர் மாவட்டத்தில் நினைவு மண்டபம் அமைக்கப்பட்டுள்ளது.

★ தனது வாழ்நாளில் 20 முறை தமிழகம் வந்தவர் அண்ணல் காந்தியடிகள் அவர்கள். அரையாடை அணிவது என்ற முடிவை மதுரை மண்ணில் இருந்து தான் காந்தியடிகள் எடுத்தார்கள். இதன் அடையாளமாக சென்னை அருங்காட்சியக வளாகத்தில் காந்தியடிகளின் நினைவுச் சிலையை அமைத்து, அதனை முதலமைச்சர் அவர்கள் திறந்து வைத்தார்கள்.

★ இந்திய சுதந்திரப் போராட்ட வீரர்கள் 195 பேருக்கு மாதம்தோறும் தியாகிகளுக்கான நிதிக் கொடையை தொடர்ந்து வழங்கி வருகிறது. தமிழ்நாடு அரசு.

★ விடுதலைப்போராட்டத்தின் பவன விழாவை ஒட்டி, கடந்த ஆண்டு தியாகிகளுக்கான ஓய்வூதியம் ரூபாய் 18 ஆயிரத்தில் இருந்து 20 ஆயிரமாகவும், குடும்ப ஓய்வூதியம் ரூபாய் 9 ஆயிரத்திலிருந்து 10 ஆயிரம் ரூபாயாகவும் உயர்த்தியுள்ளது.

★ அதுபோல் விடுதலைப் போராட்ட வீரர்களின் வழித் தோன்றல்களுக்கு தொடர்ந்து உதவிகளைச் செய்து வருகிறது நம் அரசு.

★ விடுதலைப் போராட்டத் தியாகிகளுக்கும், அவர்களின் குடும்ப உறுப்பினர்களுக்கும் தற்பொழுது வழங்கப்பட்டு வரும் மாதாந்திர ஓய்வூதியம் புத்தாயிரம் ரூபாயிலிருந்து, 11 ஆயிரம் ரூபாயாக இனி உயர்த்தி வழங்கப்படும் என்று புதிய அறிவிப்பை கடந்த ஆகஸ்ட் 15 அன்று மாண்புமிகு முதலமைச்சர் மு.க.ஸ்டாலின் அவர்கள் அறிவித்தார்கள். இவை எதையும் தெரிந்துகொள்ளாமல் பொத்தாம் பொதுவாக, விடுதலைப் போராட்ட வீரர்களை மறைத்து விட்டார்கள் என்று சொல்வது அறியாமை ஆகும்.

1967 ஆம் ஆண்டு தமிழ்நாட்டில் தி.மு.க. ஆட்சி அமைந்தது. 1967க்கு முன்னதாக தமிழ்நாட்டில் சுதந்திரப் போராட்ட வீரர்களுக்காக இருந்த நினைவு மண்டபம் என்பவை மூன்று.

சென்னை காந்தி மண்டபம் 27.1.1956 அன்று அமைக்கப்பட்டது. கன்னியாகுமரியில் காந்தி நினைவு மண்டபமானது 30.5.1956 அன்று அமைக்கப்பட்டது. ஒட்டப்பிடாரத்தில் வ.உ.சி. அவர்களது இல்லம் நினைவு இல்லமாக மாறிய நாள் 7.8.1957 ஆகும். இவை மூன்றுதான் இருந்தன.

1967 ஆம் ஆண்டு கழக ஆட்சி அமைந்ததற்குப் பிறகுதான் அனைத்துத் தியாகிகளுக்கும் ஆண்டுதோறும் நினைவுச் சின்னங்கள் அமைக்கப்பட்டன. அ.தி.மு.க. ஆட்சியிலும் தியாகிகள் போற்றப்பட்டார்கள் என்றாலும், அதிகமான நினைவுச் சின்னங்களை எழுப்பியவர் தமிழிழைத் தலைவர் கலைஞர் அவர்கள்தான்.

பாரதி வாழ்ந்த எட்டையபுரம் வீட்டை அரசு இல்லமாக தி.மு.க. அரசு ஆக்கி ஐம்பது ஆண்டுகள் (25.5.1973) ஆகிவிட்டன. மொத்த தியாகிகளுக்கும் சேர்த்து தியாகிகள் மணிமண்டபத்தைக் கட்டியவர் கலைஞர். தில்லையாடி வள்ளியம்மைக்கு நினைவகம் அமைத்த நாள் 13.8.1971.

சுதந்திர தினப் பொன்விழா நினைவுத் தூணை 1997 ஆம் ஆண்டும், குடியரசு பொன்விழா நினைவுத்தூணை 2001 ஆம் ஆண்டும், சிப்பாய் புரட்சி நினைவுத் தூணை வெலூரில் 1998 ஆம் ஆண்டும் திறந்து வைத்தவர் முதலமைச்சர் கலைஞர்.

கிண்டி ஆளுநர் மாளிகையில் உட்கார்ந்து கொண்டு 'துக்கக்' அரைகுறை வாசகங்கள் சொல்வதைக் கேட்டுப் பேசி வரும் ஆளுநர் ஆர்.என்.ரவி, தனக்குத் தரப்பட்ட வேலைகளை ஒழுங்காக முதலில் பார்க்கவும்.



முதலமைச்சர் மு.க.ஸ்டாலின் அவர்கள் நேற்று முன்தினம் (27.10.2023) சென்னையில் நடைபெற்ற வழக்கறிஞர் ஏ.என். புகழேந்தன் அவர்களின் மகனும், 87வது வார்டு மாமன்ற உறுப்பினருமான டாக்டர் ஏ.பி.புன்னிமா - கே.ஏ.இராதாசாமிருஷ்ணன் ஆகியோரது திருமணத்தை தலைமையேற்று நடத்தி வைத்து, மணமக்களை வாழ்த்தினார். உடன் இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர்கள் ஜோசப் சாமுவேல், இ.பரந்தாமன், ப.தாயகம் கவி, மூத்த வழக்கறிஞர் விடுதலை, துணை மேயர் மு.மகேஷ் குமார், நாடாளுமன்ற முன்னாள் உறுப்பினர் டி.கே.எஸ். இளங்கோவன், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன் மற்றும் மணமக்களின் குடும்பத்தினர் உள்ளனர்.

தமிழ்நாட்டில் மகாத்மா காந்தி ஊரக வேலைவாய்ப்பு உறுதித் திட்டத்தின் கீழ் தொழிலாளர்களுக்கு வழங்க வேண்டிய ரூ.2,697 கோடியை உடனே விடுவிப்பீர்!

முதல்வர் மு.க.ஸ்டாலின் - ஒன்றிய அமைச்சருக்கு கடிதம்!

சென்னை, அக்.29-
தமிழ்நாட்டில், மகாத்மா காந்தி தேசிய ஊரக வேலைவாய்ப்பு உறுதித் திட்டத்தின்கீழ், தொழிலாளர்களுக்கு வழங்கப்பட வேண்டிய ஊதியத்திற்கான ரூ.2,697 கோடியினை உடனடியாக விடுவிக்கக்கோரி, ஒன்றிய ஊரக வளர்ச்சி மற்றும் பஞ்சாயத்து ராஜ் அமைச்சர் கிராஜ் சிங் அவர்களுக்கு, முதலமைச்சர் மு.க. ஸ்டாலின் அவர்கள் கடிதம் எழுதியுள்ளார்.

தமிழ்நாட்டில், எதிர்வரும் பண்டிகைக் காலத்தைக் கருத்தில் கொண்டு, மகாத்மா காந்தி தேசிய ஊரக வேலை உறுதித் திட்டத்தின்கீழ், தொழிலாளர்களுக்கு வழங்கப்பட வேண்டிய நிறுவனத் தொகையினை உடனடியாக விடுவிக்க வலியுறுத்தி ஒன்றிய ஊரக வளர்ச்சி மற்றும் பஞ்சாயத்து ராஜ் அமைச்சர் கிராஜ் சிங் அவர்களுக்கு, தமிழ்நாடு முதலமைச்சர் மு.க. ஸ்டாலின் அவர்கள் 26.10.2023 அன்று கடிதம் எழுதியுள்ளார்.

முதலமைச்சர் அவர்கள் எழுதியுள்ள கடிதத்தில், மகாத்மா காந்தி தேசிய ஊரக வேலை உறுதித் திட்டம் என்பது, கிராமப்புறங்களில் பதிலு செய்யப்பட்ட அனைத்துக் குடும்பங்களுக்கும் வேலைவாய்ப்பை வழங்குவதற்கான முக்கியமான திட்டங்களில் ஒன்று என்பதையும், இந்தத் திட்டம் கிராமப்புற மக்களுக்கு வாழ்வாதார வாய்ப்பை வழங்குவதோடு, கிராமப்புறங்களில் உள்ளகட்டமைப்பை மேம்படுத்தி ஏதுவான நீடித்த மற்றும் நிலையான கிராமப்புற சொத்துகளை உருவாக்கிடும் மற்றும் கிராமப்புற மக்களின் தேவைகளைப் பெருமளவில் பூர்த்தி செய்திடும் ஒரே திட்டமாகும் என்பதைச் சுட்டிக்காட்டியுள்ளார்.

தமிழ்நாடு எப்போதும் சிறந்த மாநிலமாகத் திகழும்! மகாத்மா காந்தி தேசிய ஊரக

வேலை உறுதித் திட்டத்தினைச் செயல்படுத்துவதில், பல்வேறு அளவு கோல்களின்கீழ் தமிழ்நாடு எப்போதும் சிறந்த மாநிலமாகத் திகழ்வதாகப் பெருமிதத்துடன் குறிப்பிட்டுள்ள முதலமைச்சர் அவர்கள், தமிழ்நாட்டில் 92.86 இலட்சம் குடும்பங்களுக்கு பணி அட்டை வழங்கப்பட்டுள்ளதாகவும், இதில், 76.15 இலட்சம் குடும்பங்களைச் சேர்ந்த 91.52 இலட்சம் தொழிலாளர்கள் மகாத்மா காந்தி தேசிய ஊரக வேலைவாய்ப்பு உறுதியளிப்புத் திட்டப் பணிகளில் தொடர்ந்து ஈடுபட்டு வருவதாகவும் புள்ளிவிவரங்களுடன் குறிப்பிட்டுள்ளார்.

தமிழ்நாட்டின் விவசாயம், தென் மேற்குப்பருவமழை மற்றும் வடகிழக்குப் பருவமழையையே பெரிதும் நம்பியிருக்கும் நிலையில், இவற்றில் மாறுபாடுகள் ஏற்படும் கூடுதல், மகாத்மா காந்தி தேசிய ஊரக வேலை உறுதித் திட்டப் பணிகளுக்கு அதிகத் தேவை ஏற்படுவதாகவும் முதலமைச்சர் அவர்கள் தனது கடிதத்தில் மேலும் குறிப்பிட்டுள்ளார்.

மகாத்மா காந்தி தேசிய ஊரக வேலை உறுதித் திட்டம், கிராமப்புறங்களில் உள்ள முதியோர்கள், ஆதரவற்ற பெண்கள், குடும்பத் தலைவிகள், மாற்றுத்திறனாளிகள் போன்றோருக்கு முக்கியமானதொரு வாழ்வாதாரமாகவும், குறிப்பாக விவசாயம் நலிவடைந்த பருவத்தில், கிராமப்புறங்களில் உள்ள பலருக்கு கூடுதல் வாழ்வாதார வாய்ப்பாகவும் கருதப்படுகிறது என்று தெரிவித்துள்ள முதலமைச்சர் அவர்கள், இந்தத் திட்டத்தில் பெரும் பான்மையான தொழிலாளர்கள் பெண்களாக இருப்பதாலும், அவர்களின் வாங்கிக் கணக்கில் ஊதியம் வரவு வைக்கப்படுவதாலும், அவர்

களின் நிதிநிலை மற்றும் வாழ்வாதாரம் பெரிதும் மேம்பட்டுள்ளதாகச் சுட்டிக்காட்டியுள்ளார்.

31.15 கோடி மனித நாட்களை தமிழ்நாடு எட்டியுள்ளது!

தமிழ்நாட்டில், 2023-2024 ஆம் ஆண்டில் 40 கோடி மனித நாட்கள் தேவைப்படும் நிலையில், இதுவரை, 28 கோடி மனித நாட்களுக்கு ஒன்றிய அரசு ஒப்புதல் அளித்துள்ளதாகவும், 23.10.2023 வரை, 66.26 இலட்சம் குடும்பங்களைச் சேர்ந்த 76.06 இலட்சம் தொழிலாளர்களுக்கு வேலை வாய்ப்பை வழங்கியதன் மூலம், தமிழ்நாடு 31.15 கோடி மனித நாட்களை எட்டியுள்ளதாகவும் தனது கடிதத்தில் முதலமைச்சர் அவர்கள் குறிப்பிட்டுள்ளார்.

2023-2024 நிதியாண்டில், 19.7.2023 வரை, தொழிலாளர்களுக்கு திறன்சாரா ஊதியத்திற்காக ரூ.4,903.25 கோடியை ஒன்றிய அரசு விடுவித்துள்ளதாகவும், அதனைத் தொடர்ந்து 25.9.2023 அன்று 1,755.43 கோடி ரூபாய், திறன்சாரா ஊதியம் வழங்குவதற்காக ஒன்றிய அரசால் ஒப்பளிக்கப்பட்டுள்ளதாகவும் தெரிவித்துள்ள முதலமைச்சர் அவர்கள், எனினும் அனுமதிக்கப்பட்ட தொகையில் ரூ.418.23 கோடி மட்டுமே விடுவிக்கப்பட்டுள்ளதாகவும், மீதமுள்ள ரூ.1,337.20 கோடி, தொழிலாளர்களின் கணக்கில் வரவு வைக்கப்பட்டுவலை என்று தெரிய வந்துள்ளதாகவும் சுட்டிக்காட்டியுள்ளார்.

அதோடு, அதற்குப்பிறகான வாரங்களுக்கான ஊதியத்திற்கான ரூ.1,359.57 கோடி நிறுவனத் தொகையும் இன்னும் வழங்கப்படவில்லை என்றும், 20.10.2023 நிலவரப்படி, தமிழ்நாட்டில் தொழிலாளர்களின் ஊதியநிறுவனத் தொகைக் கருத்தில் கொண்டு, தமிழ்நாட்டில் மகாத்மா காந்தி தேசிய ஊரக வேலை உறுதித் திட்டத்தின்கீழ், தொழிலாளர்களுக்கு வழங்கப்பட வேண்டிய ரூ.2,696.77 கோடி மொத்த ஊதிய நிறுவனக்கான தொகையினை உடனடியாக விடுவிக்க வேண்டுமென்று ஒன்றிய அரசைக் கேட்டுக் கொள்ளுகிறதோடு, திறன்சாரா தொழிலாளர்களுக்குத் தொடர்ந்து கூடுதல் நிதி விடுவிக்கப்பட வேண்டுமென்றும் தனது கடிதத்தில் முதலமைச்சர் மு.க. ஸ்டாலின் அவர்கள் வலியுறுத்தியுள்ளார்.

முதல்வர் மு.க.ஸ்டாலின் தலைமையில் - அமைச்சர் உதயநிதி ஸ்டாலின் முன்னிலையில்

ஆ.கிருஷ்ணசாமி எம்.எல்.ஏ. இல்லத் திருமண விழா!

கழகப் பொதுச்செயலாளர் அமைச்சர் துரைமுருகன், பொருளாளர் டி.ஆர்.பாலு எம்.பி., அமைச்சர் கே.என்.நேரு, ஆர்.எஸ். பாரதி - முன்னணியினர் வாழ்த்து!

சென்னை, அக்.29-
சென்னை, அம்பத்துார் நினைவில் வாழும் ஆ.ஆதிசுவம் - நாகபூஷணம் ஆகியோரின் மகன் வழி பேத்தியும், ஆவடி, பட்டாபிராம் நினைவில் வாழும் வி.மாசிலாமணி - விசாலாட்சி ஆகியோரின் மகன் வழி பேத்தியும் தி.மு.க.கழக ஆதி திராவிடர் நலக்குழுவின மாநிலச் செயலாளரும், பூலி நுத்த வல்லி தொகுதி சட்டமன்ற உறுப்பினருமான ஆ.கிருஷ்ணசாமி - திருமதி. மாலதி கிருஷ்ணசாமி ஆகியோரின் புதல்வியுமான டாக்டர் ஏ.கே.எஸ்.தாரணி - அரியலூர் மாவட்டம் ஆண்டிமடம் சு.ப. முருகன் - மஞ்சளா ஆகியோரின் புதல்வர்டாக்டர் எம். பரத் கௌதிக் ஆகியோரது மண விழா 1.11.2023 புதன் காலை 9.30 மணியளவில், திருவான்மியூர் ஸ்ரீஇராமச்சந்திரா கன் வென்ஷன் சென்டரில் நடைபெறுகிறது.

இந்த மணவிழாவினை கழகத் தலைவர், முதல்வர் மு.க.ஸ்டாலின் அவர்கள் தலைமையேற்று நடத்தி வைக்கிறார்.

கழக இளைஞர் அணிச் செயலாளரும், இளைஞர் நலன் மற்றும் விளையாட்டு மேம்பாட்டுத்துறை அமைச்சருமான உதயநிதி ஸ்டாலின் முன்னிலை வகிக்கிறார். கைத்திரை துணி நூல் துறை அமைச்சர் இராணிப்பேட்டை ஆர்.காந்தி, திருவள்ளூர் உத்திய மாவட்டச் செயலாளர் சா.மு.நாசர் எம்.எல்.ஏ., தமிழ்நாடு அரசின் டெல்லி சிறப்பு பிரதி நிதி ஏ.கே.எஸ்.விஜயன், ஆதி

திராவிடர் நலக்குழு தலைவர் சுசந்திரன், சென்னை வடகிழக்கு மாவட்டச் செயலாளர் மாதவரம் எஸ்.சுதர்சனம் எம்.எல்.ஏ., திருவள்ளூர் கிழக்கு மாவட்டச் செயலாளர் டி.ஜே.கோவிந்தராஜன் எம்.எல்.ஏ., திருவள்ளூர் மேற்கு மாவட்டச் செயலாளர் இ.ஏ.பி. சிவாஜி, தலைமை செயற்குழு உறுப்பினர் வி.ஜி.ராஜேந்திரன் எம்.எல்.ஏ., ஆகியோர் வர வேற்புரையாற்றுகின்றனர்.

கழக பொதுச்செயலாளர், நிர்வாகத்துறை அமைச்சர் துரைமுருகன், கழகப் பொருளாளர் டி.ஆர்.பாலு

எம்.பி., கழக முதன்மைச் செயலாளர், அமைச்சர் கே.என்.நேரு, கழக அமைச்சர் செயலாளர் ஆர்.எஸ்.பாரதி,

கழக துணைப் பொதுச் செயலாளர்கள் அமைச்சர் ஐ.பெரியசாமி, அமைச்சர் எ.வ.வேலு, அமைச்சர் க.பொன்முடி, ஆ.இராசா எம்.பி., கனிமொழி கருணாநிதி எம்.பி., அந்தியூர் ப.செல்வராஜ் எம்.பி., மற்றும் மு.க.தமிழரசு, முரசொலி செல்வம், கழக உயர்நிலை செயல் திட்டக் குழு உறுப்பினர் எஸ்.ஜெகதீரட்சன் எம்.பி., சிறு குறு (ம) நடுத்தர தொழில்துறை அமைச்சர் தா.மோ. அன்பரசன், தோழமைக் கட்சி தலைவர்கள் ஆகியோர் கி.வீரமணி,

தொல். திருமாவளவன் எம்.பி., கே.எம்.காதர் மொய்தீன், கு.செல்வபெருந்தகை எம்.எல்.ஏ., தி.வேல்முருகன் எம்.எல்.ஏ.

அமைச்சர்கள் எம்.ஆர்.கே.பன்னீர்செல்வம், கே.கே.எஸ்.எஸ்.ஆர்.இராமச்சந்திரன், தங்கம் தென்னரசு, மா.சுப்பிரமணியன், பி.கே.சேகர்பாபு, எஸ்.ரகுபதி, மா.மதிவேந்தன், எஸ்.எஸ்.சிவசங்கர், சு.முத்துசாமி, கே.ஆர்.பெரியசுருப்பன், மு.பெ.சாமிநாதன், பி.கிதாஜிவன், அனிதா ஆர்.ராதாகிருஷ்ணன், ஆர்.எஸ்.ராஜா கண்ணப்பன், க.ராமச்சந்திரன், அரசுக்கர பாணி, பி.பூர்த்தி, பி.டி.ஆர்.பழனிவேல் தியாகராஜன், கே.எஸ்.மல்தான், சி.வெ.கணேசன், அன்பில்

மகேஸ் பொய்யாமொழி, சி.வ. வீ. மெய்யநாதன், த.மனோ தங்கராஜ், டி.ஆர்.பி.ராஜா, ந.கயல்விழி செல்வராஜ், மற்றும் கு.பிச்சாண்டி, கோவி.செழியன், சபாநாயகர் கே. அப்பாவு, கே.ஜெயகுமார் எம்.பி., காரம்பாக்கம் கணபதி எம்.எல்.ஏ., ஜோசப் சாமுவேல் எம்.எல்.ஏ., கே.பி.சங்கர் எம்.எல்.ஏ., துரை சுந்திரசேகர் எம்.எல்.ஏ. உள்ளிட்ட பலர் பங்கேற்று மணமக்களை வாழ்த்துகின்றனர்.

ஆ.வில்வமணி நன்றி யுரையாற்றுகிறார். மணவிழா வரவேற்பு 31.10.2023 செல்வாய்க் கிழமை மாலை 6 மணிக்கு நடைபெறுகிறது.



திருநெல்வேலி மாவட்ட ஆட்சியர் அலுவலக கூடங்களில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் தலைமையில், தமிழ்நாடு சட்டமன்ற பேரவைத் தலைவர் மு.அப்பாவு, நிதி மற்றும் மனித வள மேலாண்மைத்துறை அமைச்சர் தங்கம் தென்னரசு, பால் வளத்துறை அமைச்சர் த.மனோதங்கராஜ் ஆகியோர் முன்னிலையில் அனைத்துத்துறை அலுவலர்களுடனான ஆய்வுக் கூட்டம் நேற்று முன்தினம் (27.10.2023) நடைபெற்றது. உடன் திருநெல்வேலி நாடாளுமன்ற உறுப்பினர் சா.ஞானதிரவியம், பாளையங்கோட்டை சட்டமன்ற உறுப்பினர் மு.அப்துல் வகாப், திருநெல்வேலி மாநகராட்சி மேயர் பி.எம்.சீவனன், சிறப்பு திட்ட செயலாக்கத்துறை செயலர் தாளேஸ் அகமது, மாவட்ட ஆட்சித் தலைவர் மருத்துவர் கா.ப.கார்த்திகேயன், மாநகர காவல் ஆணையர் திருமதி.மகேஸ்வரி, மாவட்ட காவல் கண்காணிப்பாளர் சிலம்பரசன், மாநகராட்சி துணை மேயர் கே.ஆர்.ராஜ், மாவட்ட ஊராட்சித் தலைவர் வி.எஸ்.ஆர்.ஜெகதீஷ் உட்பட பார் உள்ளார்கள்.